



తెలుగు రాష్ట్రాల్లో సంక్రాంతి రద్దీ

ప్రత్యేక రైళ్లు. బస్సుల సర్వీసులు

ఎక్కడికక్కడ రహదారుల జామ్

టోల్ గేట్ల వద్ద వాహనాలు భారీ క్యూ

హైదరాబాద్, జనవరి 10 (ప్రభాత ఉదయం)

తెలుగు వారికి పెద్ద పండుగ సంక్రాంతి. ఎంత దూరంలో ఉన్నారో సంక్రాంతికి ఊరు వెళ్లాలనే ఆలోచన ప్రతి ఒక్కరిలో ఉంటుంది. అందుకే సాంత్వాళ్ళకు బయల్దేరే వారితో తెలంగాణ, ఆంధ్రప్రదేశ్ లోని రోడ్లు జామ్ అయ్యాయి. బతుకుదెరువు కోసం వచ్చి వేర్వేరు ప్రాంతాల్లో స్థిరపడిన వారంతా ఏదో వాహనం పట్టుకొని ఊరికి వెళ్ళామని బయల్దేరడంతో ఆర్టీసీ బస్సులు, ట్రైన్లు, ప్రైవేటు వాహనాలు అన్నీ కూడా కిటకిటలాడుతున్నాయి. ఇలా పట్టణాల నుంచి పల్లెలకు వెళ్తున్న జనంతో రోడ్లు కిక్కిరిసి పోగా, రైల్వేస్టేషన్లు, బస్టాండ్, విమానాశ్రయాలు కూడా రద్దీగా మారాయి. ఏటా కనిపించిన దృశ్యాలే సీన్స్ రిపీట్ అయ్యాయి. తెలుగు రాష్ట్రాల సరిహద్దుల్లో వాహనాలు భారులు తీరాయి. సంక్రాంతికి వెళ్లే వాహనాలతో టోల్ ప్లాజాల వద్ద ట్రాఫిక్ జామ్ అయ్యింది. కిలోమీటర్లు కొద్ది వాహనాలు నెమ్మదిగా కదులుతున్నాయి. ప్రత్యేక జాగ్రత్తలు తీసుకున్నా రద్దీని నియంత్రించడం ..మిగతా 2లో

సీఎం రేవంత్ రెడ్డి

హెచ్ఐసీసీలో ఫెలోస్ ఇండియా

సదస్సు

ఇంటర్నేషనల్ కార్డియాలజీ రీసెర్చ్, ట్రైనింగ్ ఫౌండేషన్ ఆధ్వర్యంలో

సదస్సు

ఫెలోస్ ఇండియా సదస్సుకు ముఖ్య అతిథిగా హాజరైన సీఎం

రేవంత్ రెడ్డి



హైదరాబాద్, జనవరి 10 (ప్రభాత ఉదయం)

ప్రజారోగ్య సంరక్షణకు తెలంగాణ రాష్ట్ర ప్రభుత్వం అత్యంత ప్రాధాన్యం ఇస్తోందని సీఎం రేవంత్ రెడ్డి తెలిపారు. ప్రభుత్వ పాలసీలు మెరుగుపరచడానికి వైద్యులతో కలిసి పని చేసేందుకు సిద్ధమని సూచనలు ఇవ్వాలని సీఎం పేర్కొన్నారు. పాఠశాలల్లో విద్యార్థులకు వైద్యులు స్వచ్ఛందంగా సీపీఆర్ నేర్పిస్తే చాలా మంది ప్రాణాలు కాపాడగలమని సీఎం అభిప్రాయపడ్డారు. హైదరాబాద్ హెచ్ఐసీసీలో ఇంటర్నేషనల్ కార్డియాలజీ రీసెర్చ్ అండ్ ట్రైనింగ్ ఫౌండేషన్ నిర్వహించిన ఫెలోస్ ఇండియా కార్యక్రమానికి రేవంత్ రెడ్డి ముఖ్య అతిథిగా హాజరయ్యారు. హైదరాబాద్ వేగంగా అభివృద్ధి చెందుతోంది : తాను

వైద్యుడిని కాకపోయినప్పటికీ సామాజిక రుగ్మతలకు చికిత్స చేసే డాక్టర్లని సీఎం వ్యాఖ్యానించారు. వైద్యులు ప్రజలు, సమాజంపై తమ బాధ్యతను ఎప్పటికీ మరచిపోవద్దని సీఎం అన్నారు. వైద్యులు సాంకేతిక పరిజ్ఞానాన్ని అప్గ్రేడ్ చేసుకోవాలని, అయితే ప్రజల నాడిని పట్టుకోవడం మరిచిపోవద్దని సీఎం పేర్కొన్నారు. గుండె జబ్బులను నివారించే మిషన్ లో అందరూ భాగస్వాములు కావాలని అన్నారు. ప్రజల ప్రాణాలను కాపాడేందుకు తెలంగాణ ప్రభుత్వం, వైద్యులు కలిసి పని చేద్దామని సీఎం అన్నారు. నాణ్యమైన ఆరోగ్య సంరక్షణ కోసం అందరూ కృషి చేయాలని కోరారు. లైఫ్ సైన్స్, ఫార్మా, హెల్త్ కేర్ అనుబంధ రంగాల్లో అవిష్కరణల కేంద్రంగా హైదరాబాద్ వేగంగా అభివృద్ధి చెందుతోందని ..మిగతా 2లో

ఖాళీ లివుతున్న రాజ్యసభ స్థానాలు



నాలుగింటిలో బెర్త్ కోసం కూటమిలో పోటీ

టీడీపీలో భారీగా ఆశావహాలు.. బీజేపీ, జనసేన నుంచి కూడా రేసు

హైదరాబాద్, జనవరి 10 (ప్రభాత ఉదయం)

మూడు పార్టీలు. నాలుగు సీట్లు. ఎవరికెన్ని. ఇదే ఇప్పుడు కూటమి పార్టీల్లో చర్చ. ఎందరో ఆశావహాలొపరిందరో లాబీయింగ్లు. ఎవరి లెక్కలు వాళ్ళవి. ఒక్కొక్కరి ఎక్స్ పెక్టేషన్స్ ఒక్కొక్కలా ఉన్నాయి. పెద్దల సభకు వెళ్లాలని ఆశపడుతున్న వాళ్లు.. ఆరాటపడుతున్న వాళ్లు చాలామందే ఉన్నారు. ఇప్పటి నుంచే నెక్స్ట్ లెవల్ లాబీయింగ్ చేస్తున్నారు బీదర్లు. రాజ్యసభ సీట్లపై బీజేపీ ఫ్రాన్సింగ్ ఒకలా ఉంటే..జనసేన, టీడీపీ అంచనాలు ఇంకోలా ఉన్నాయట. ఆ మూడు పార్టీల్లో..నాలుగు సీట్లు ఎవరికి? పెద్దల సభకు వెళ్లేదెవరు? అన్నది ఆసక్తికరంగా మారింది. కూటమిలో రాజ్యసభ సీటు రేసు చర్చకు దారితీస్తోంది. మరో నాలుగు నెలల్లో ఏపీలో నాలుగు రాజ్యసభ సీట్లు ఖాళీ కానున్నాయి. ఆ నాలుగు సీట్ల కోసం అటు టీడీపీ, ఇటు జనసేన, మరోవైపు బీజేపీలో ఎవరి ఎక్స్ పెక్టేషన్స్ ..మిగతా 2లో

తెలంగాణలోని ప్రాజెక్టులకు

ఆర్థిక సాయం చేయండి

మూసీ రివర్ ఫుండ్ కు ఆర్థిక చేయూత ఇవ్వండి

తెలంగాణలోని ప్రాజెక్టులకు ఆర్థిక సాయం చేయండి

శ్రీ బడ్జెట్ సమావేశంలో కేంద్రానికి భట్టి వివేచి



హైదరాబాద్, జనవరి 10 (ప్రభాత ఉదయం)

తెలంగాణలోని ప్రధాన ప్రాజెక్టులకు ఆర్థిక సాయం చేయాలని.. కేంద్ర ఆర్థికమంత్రి నిర్మలా సీతారామన్ ను ఉప ముఖ్యమంత్రి భట్టి విక్రమార్కు కోరారు. శనివారం న్యూఢిల్లీలోని అశోకా హోటల్లో శ్రీ బడ్జెట్ సమావేశం జరిగింది. ఈ సమావేశంలో పాల్గొన్న ఉప ముఖ్యమంత్రి.. ఈ మేరకు కేంద్రమంత్రికి విజ్ఞప్తి చేశారు. బడ్జెట్ ముందస్తు

సమావేశంలో భట్టి విక్రమార్కు మాట్లాడిన ఆయన తెరాష్ట్రాల్తో బడ్జెట్ ముందస్తు సంప్రదింపులు జరుపుతున్న కేంద్ర ఆర్థిక మంత్రి నిర్మల సీతారామన్ కు కృతజ్ఞతలు తెలిపారు. ఒక దేశం కేంద్ర-రాష్ట్రాల సమన్వయం ద్వారానే పురోగమిస్తుంది. కేంద్ర బడ్జెట్ తయారీలో రాష్ట్రాలను భాగస్వామ్యం చేయడం ముఖ్యమైన చొరవ. ఇది సహకార సమాఖ్య స్ఫూర్తిని బలోపేతం ..మిగతా 2లో



తెలంగాణ బరిలో జనసేన

మున్సిపల్ ఎన్నికల్లో పోటీ

కార్యచరణను ప్రకటించిన పార్టీ

హైదరాబాద్, జనవరి 10 (ప్రభాత ఉదయం)

తెలంగాణలో త్వరలో జరగనున్న మున్సిపల్ ఎన్నికల్లో పోటీ చేయాలని జనసేన పార్టీ నిర్ణయం తీసుకుంది. ఇందుకు సంబంధించిన కార్యాచరణను ప్రారంభించింది. సాధ్యమైనన్ని స్థానాల్లో పోటీచేయాలని జనసేన నిర్ణయం తీసుకుంది. తెలంగాణలో సరికొత్త రాజకీయ వేదికకు బలమైన పూనాది వేస్తామంటూ జఅబల్ శ్రీనీస సేన ఓ ప్రకటనలో ఈ వివరాలు తెలిపింది. తెలంగాణలో ..మిగతా 2లో



కుప్పకూలిన చాపర్

సాంకేతిక లోపంతో ల్యాండింగ్

ఆరుగురికి తీవ్ర గాయాలు.. తృటిలో తప్పిన ప్రమాదం

హైదరాబాద్, జనవరి 10 (ప్రభాత ఉదయం)

ఒడిశాలోని రూర్కలాలో పెను ప్రమాదం తప్పింది. ఎయిర్స్ట్రీప్ నుండి దాదాపు తొమ్మిది కిలోమీటర్ల దూరంలో చాపర్ విమానం అత్యవసరంగా ల్యాండ్ అయింది. విమానంలో ప్రయాణిస్తున్నవారు సాంకేతిక లోపం గుర్తించిన తర్వాత ల్యాండింగ్ జరిగింది. ఈ ఘటనలో మొత్తం ఆరుగురు గాయపడ్డారు. తీవ్రంగా గాయపడ్డ పైలట్ ను ఆసుపత్రికి తరలించారు. ఇందుకు సంబంధించి సమాచారం అందుకున్న స్థానిక పోలీసులు తక్షణ సహాయక చర్యలు చేపట్టారు. అందరినీ సకాలంలో సురక్షితంగా తరలించేలా ఏర్పాట్లు చేశారు. ఈ సంఘటనపై అధికారులు దర్యాప్తు చేస్తున్నారు. భువనేశ్వర్ నుండి రూర్కలాకు బయలుదేరిన తొమ్మిది సీట్ల చాపర్ విమానం బీకాఫ్ అయిన తర్వాత, ..మిగతా 2లో



మాజీ ఐపీఎస్ భార్యకు కుచ్చటోపీ

రూ.2.58 కోట్లు కొట్టేసిన సైబర్ నేరగాళ్లు

వాట్సాప్ చిట్టాల్ పేరుతో ఘరానా మోసం

నేనూ డాక్టర్నే! కానీ సోషల్ డాక్టర్ను

మొదటి పేజీ తరువాయి...

తెలిపారు. ఆరోగ్య సంరక్షణలో ప్రపంచంలోనే అత్యుత్తమంగా తెలంగాణ ఉండాలని రేవంత్ రెడ్డి ఆకాంక్షించారు.

“నేను వైద్యుడిని కాదు కానీ నేనూ డాక్టర్నే సోషల్ డాక్టర్ను. లైఫ్ సైన్సెస్, ఫార్మా ఆవిష్కరణల కేంద్రంగా హైదరాబాద్ అభివృద్ధి చెందుతోంది. హెల్త్ కేర్ ఆవిష్కరణ కేంద్రంగా హైదరాబాద్ అభివృద్ధి చెందుతోంది. మనుషులు, సమాజంపై వైద్యులు తమ బాధ్యతను ఎప్పటికీ



మరచిపోవద్దు. ప్రజల ఆరోగ్య సంరక్షణకు ప్రభుత్వం అత్యంత ప్రాధాన్యతనిస్తోంది. ప్రభుత్వ పాలసీలు మెరుగు కోసం వైద్యులతో కలిసి పనిచేయడానికి మేం సిద్ధం. వైద్యులు అధునాతన సాంకేతికతను అప్గ్రేడ్ చేసుకోవాలి. గుండె జబ్బులను నివారించే మిషన్లో మనం భాగస్వాములం అవుదాం. ప్రజల ప్రాణాలను కాపాడేందుకు మనం కలిసి పని చేద్దాం. విద్యార్థులకు సీపీఆర్ నేర్పేందుకు ముందుకు వస్తే చాలా మంది ప్రాణాలను కాపాడగలం. క్వాలిటీ ఆఫ్ హెల్త్కేర్ కోసం అందరూ కృషి చేయాలి. ఆరోగ్య సంరక్షణలో ప్రపంచంలోనే అత్యుత్తమం కావాలి.”- రేవంత్ రెడ్డి, సీఎం

కుప్పకూలిన చాపర్

మొదటి పేజీ తరువాయి...

దాదాపు 10 కిలోమీటర్ల దూరంలో కూలిపోయినట్లు అధికారులు తెలిపారు. విమానం మధ్యాహ్నం 1:15 గంటలకు రూరొలాలో ల్యాండ్ కావాల్సి ఉంది. కానీ సాంకేతిక లోపం కారణంగా జల్దా సమీపంలో అత్యవసరంగా ల్యాండ్ చేయాల్సి వచ్చింది. విమానంలో నలుగురు ప్రయాణికులు, ఇద్దరు సిబ్బంది ఉన్నారు. వీరిలో కెప్టెన్ సవీన్ కదంగ్, కెప్టెన్ తరుణ్ శ్రీవాస్తవ ఉన్నారు. ఈ సంఘటనలో ఆరుగురు గాయపడ్డారని అధికారులు నిర్ధారించారు. వారందరినీ సురక్షితంగా తరలించి చికిత్స కోసం ఆసుపత్రిలో చేర్చారు. ప్రమాదం తర్వాత మూడు అగ్నిమాపక దళ బృందాలు సహాయక చర్యల్లో పాల్గొన్నాయి. ప్రమాదం గురించి సమాచారం అందిన వెంటనే సహాయక చర్యలు ప్రారంభమయ్యాయి. స్థానిక నివాసితులు, పోలీసులు సహాయక చర్యల్లో సహాయపడ్డారు. దీంతో విమానంలోని ప్రయాణికులను సకాలంలో రక్షించి ఆసుపత్రికి తరలించారు. జల్దా సమీపంలో విమానం దిగే ముందు అత్యవసరంగా ల్యాండ్ చేయడానికి ప్రయత్నించినందుకు ప్రత్యక్ష సాక్షులు తెలిపారు. ఇదే స్థానిక ప్రజలను భయపెట్టింది. విమానం చాలా కిందకు దిగింది. ఆ తర్వాత విమానం ముందుకు దూసుకువెళ్లి కూలిపోయింది. విమాన ప్రమాదం తర్వాత, అధికారులు ప్రమాదానికి గల కారణాలపై విచారణ చేపట్టారు. ప్రాంతీయ మార్గాల్లో విమానయాన భద్రత గురించి అంచోళనలు వ్యక్తం చేస్తున్నారు. అయితే, సమీపంలో చెట్లు ఉన్నాయని, విమానం వాటిలో చిక్కుకుని ఉంటే, అది పెద్ద ప్రమాదానికి కారణమై ఉండేదని భావిస్తున్నారు.

బంగ్లాలో ఆగని దాడులు

దుండగుల దాడిలో మరో హిందువు హత్య



ధాకా,జనవరి జనవరి 10 (ప్రభాత ఉదయం)

కొంత కాలంగా బంగ్లాదేశ్ లో మైనారిటీలపై జరుగుతున్న దాడుల్లో భాగంగా మరో హిందువు కన్నుమూశారు. సునమ్గంజ్ జిల్లాలో ఓ అల్లరి మూక చేతుల్లో జై మహాపాత్రో అనే హిందువు ప్రాణాలు కోల్పోయాడు. ఈ హత్యదండం తీవ్ర కలకలం రేపుతోంది. మీడియా కథనాల ప్రకారం.. సునమ్గంజ్ జిల్లాలో జరిగిన భంగాడోహోర్ గ్రామంలో ఆర్థిక లావాదేవీల అంశాన్ని ఆధారంగా చేసుకొని గురువారం 19 ఏళ్ల జై మహాపాత్రపై అమీరాల ఇన్సైం అనే వ్యక్తితోపాటు మరికొంత మంది దాడి చేశారు. ఈ దాడిలో మహాపాత్ర తీవ్రంగా గాయపడ్డారు. వెంటనే అతన్ని ఆస్పత్రికి తరలించగా, చికిత్స పొందుతూ మృతి చెందినట్లు సమాచారం. హత్య వార్త తెలియగానే స్థానిక హిందూ సమాజం, మానవ హక్కుల సంఘాలు తీవ్ర ఆగ్రహం వ్యక్తం చేశాయి. నిందితులను వెంటనే అరెస్ట్ చేయాలని డిమాండ్ చేశాయి. ధాకాలోని పలు ప్రాంతాల్లో శనివారం నిరసన ప్రదర్శనలు జరిగాయి. 'జై మహాపాత్రో' న్యాయం ' కావాలంటూ ఘోషారాలు పట్టుకొని నినాదాలు చేశారు. బంగ్లాదేశ్ విద్యార్థి నాయకుడు ఉస్మాన్ హాద్ హత్య అనంతరం దేశంలో తీవ్ర ఉద్రిక్త పరిస్థితులు నెలకొన్న విషయం తెలిసింది. 35 రోజుల్లో 11 మంది హిందువుల చనిపోయినట్లు సమాచారం.


ఖాళీ బ్రవుతున్న రాజ్యసభ స్థానాలు

మొదటి పేజీ తరువాయి...

వాళ్ళకు ఉన్నాయ్. టీడీపీలో అయితే పైరవీల పర్యం నెక్స్ట్ లెవెల్లో నడుస్తోందట. ఈ ఏడాది మే-జూన్ మధ్య జరిగే రాజ్యసభ సభ్యుల ఎన్నికలపై అప్పుడే లాబీయింగ్ జోరుండుకుందట. ఖాళీ అయ్యే నాలుగు సీట్లను టీడీపీ, కూటమి పార్టీలే గెలుచుకునే అవకాశం ఉంది. రాష్ట్రం నుంచి రాజ్యసభకు ప్రాతినిధ్యం వహిస్తున్న ఆళ్ల అయోధ్యరామిరెడ్డి, పిల్లి సుభాష్ చంద్రబోస్, పరిమల్ నత్తాని పదవీ కాలం 2026 జూన్ 21తో పూర్తి కానుంది. గతేడాది డిసెంబర్లో జరిగిన ఉపఎన్నికలో టీడీపీ తరపున రాజ్యసభకు ఎన్నికైన సానా సతీష్ పదవీకాలం కూడా జూన్లోనే ముగుస్తుంది. వీళ్ల స్థానంలో నలుగురు నేతలు ఏపీ నుంచి రాజ్యసభకు ఎన్నిక కానున్నారు.

జనసేన నుంచి ఎవరో..?

అయితే మూడు పార్టీలు..నాలుగు సీట్లను ఎలా పంచుకుంటాయనేదే ఆసక్తికరంగా మారింది. కూటమి ప్రభుత్వం అధికారంలోకి వచ్చిన తర్వాత రెండు సార్లు రాజ్యసభకు ఉప ఎన్నికలు జరిగాయి. తొలుత మూడు స్థానాలు, ఆ తర్వాత ఒక స్థానానికి ఎన్నిక జరిగితే టీడీపీ, బీజేపీ చెరో రెండు సీట్లు తీసుకున్నాయి. కూటమిలో కీలక భాగస్వామిగా ఉన్న జనసేనకు ఇప్పటివరకు రాజ్యసభలో అడుగుపెట్టే అవకాశం దక్కలేదు. ఈ పరిస్థితుల్లో త్వరలో ఖాళీ కానున్న రాజ్యసభ ఎన్నికల్లో జనసేనకు ఓ సీటు కేటాయిస్తారని అంటున్నారు. జనసేనకు కేటాయించే రాజ్యసభ సీటులో లింగమనేని రమేష్ పేరు ప్రముఖంగా వినిపిస్తోంది. మోగాస్కార్ బిరంజిని పేరు కూడా పరిశీలనలో ఉందని..తన అన్నయ్యను పెద్దలకు సభకు పంపితే ఎలా ఉ



ంటుందనేదానిపై పార్టీ ముఖ్యనేతలతో పవన్ చర్చలు జరుపుతున్నట్లు ఇన్ఫైడ్ టాక్.

టీడీపీకి ఒక్కసీటు కూడా లేదా

నాలుగింట్లో ఒకటి జనసేనకు పోతే మిగిలేది మూడు సీట్లు. త్వరలో రిటైర్ అయ్యే నలుగురు రాజ్యసభ సభ్యుల్లో ఒకరైన రిలయన్స్ సంస్థలకు చెందిన పరిమల్ నత్తానిని మళ్లీ రాజ్యసభకు పంపాలని బీజేపీ ఆలోచనగా చెబుతున్నారు. సీటులైతే బీజేపీ ఇంకో సీటును కూడా కోర్ అవకాశం ఉందన్న గుసగుసలు మొదలయ్యాయి. అదే గనుక జరిగితే..బీజేపీకి రెండు సీట్లు ఇస్తే టీడీపీకి దక్కేది ఒక్కటే సీటు. ఆ సీటులో కూడా గతేడాది డిసెంబర్లో జరిగిన ఉపఎన్నికలో టీడీపీ తరపున ఎన్నికైన సానా సతీష్తో మళ్లీ రెన్యూవల్ చేస్తారని టాక్ వినిపిస్తోంది. దీంతో టీడీపీకి కొత్తగా ఒక్క రాజ్యసభ సీటు కూడా వచ్చే అవకాశం లేదన్న చర్చ జరుగుతోంది. టీడీపీలో చాలా మంది సీనియర్లు, గత ఎన్నికల్లో సీట్లు త్యాగం చేసిన

బీదర్లు రాజ్యసభ రేసులో వెయిటింగ్లో ఉన్నారు. గత ఎన్నికల్లో పోటీకి దూరంగా ఉండిపోయిన గల్లా జయదేవ్, పొత్తుల్లో భాగంగా సీట్లు కోల్పోయిన దేవిదేవి ఉమా, పితాపురం వర్మ, జవహర్తో పాటు సీనియర్ నేత వర్ల రామయ్య, యనమల రామకృష్ణుడు, కంధోపాటి రామోహనరావు, టీడీ జనార్దన్, రెడ్లప్ప గారి శ్రీనివాస్ రెడ్డి..రాజ్యసభ బెర్దును ఆశిస్తూనే వారిలో ఉన్నారు. పెద్దల సభకు వెళ్లాలని ఆశపడుతున్న నేతలంతా టీడీపీకి, చంద్రబాబుకు నన్నిహతులు. పార్టీకి ఏదో విధంగా ఉ పయోగపడిన వారే. కమ్మ, ఎస్సీ, బీసీ, రెడ్డి వర్గాల నుంచి అరేదుమంది రాజ్యసభ సీటు ఆశిస్తూండగా..తమకు దక్కే సీట్లపైనే టీడీపీ అధిష్టానం డ్రైలను ఉంచడం. ఎలాగైనా రెండు సీట్లు తీసుకుని ఒకటి సానా సతీష్కు రెన్యూవల్ చేయడంతో పాటు మరొక సీటు ఆశావహుల్లో ఎవరికో ఒకరికి ఇచ్చి మిగతా వారిని మందలి రేసులో పట్టే ప్లాన్ చేస్తున్నారు చంద్రబాబు.



ఘనంగా యువనేత దొడ్ల రామకృష్ణ గౌడ్ పుట్టినరోజు వేడుకలు

కూకట్ పల్లి, జనవరి 10 (ప్రభాత ఉదయం)

యువనేత దొడ్ల రామకృష్ణ గౌడ్ జన్మదిన శుభసందర్భంగా అల్విస్ కాలనీ డివిజన్ కార్యాలయంలో కార్పొరేటర్ దొడ్ల వెంకటేష్ గౌడ్ ఆధ్వర్యంలో కాంగ్రెస్ పార్టీ నాయకులు, కార్యకర్తలు, మహిళా నాయకురాళ్లతో కలిసి కేక్ కట్ చేసి యువనేతకు జన్మదిన శుభాకాంక్షలు తెలిపారు. అలాగే డివిజన్ పరిధిలోని ఎన్టీఆర్ నగర్ లో ఉన్న జగద్గురు శ్రీ రవిదాస్ మహారాజ్ మందిరంలో సమగర మొలి నగం సోదరుల ఆధ్వర్యంలో ఏర్పాటు చేసిన కేక్ ను కట్ చేసి సంబరాలు జరుపుకున్నారు. అనంతరం డివిజన్ పరిధిలోని సాయి నగర్ వెస్ట్ లోని శ్రీ రాజేశ్వరి ఓల్డేజ్ హోం లో కాలనీ వాసుల ఆధ్వర్యంలో వృద్ధులకు అన్నదాన కార్యక్రమాన్ని నిర్వహించారు. జన్మదిన శుభాకాంక్షలు తెలియచేసిన ప్రతిఒక్కరికి పేరుపేరునా యువనేత దొడ్ల రామకృష్ణ గౌడ్ ధన్యవాదాలు తెలియచేసారు. ఈ కార్యక్రమంలో డివిజన్ కు చెందిన నాయకులు, కార్యకర్తలు, మహిళలు పెద్ద సంఖ్యలో పాల్గొన్నారు.

యువతి అదృశ్యం

గద్వాల జిల్లా ప్రతినిధి, జనవరి 10(ప్రభాత ఉదయం)

ఇంటినుంచి బయటకు వెళ్లిన యువతి అదృశ్యమైన ఘటన కేటిద్వాడ్డి పోలీస్ స్టేషన్ పరిధిలో చోటు చేసుకుంది. ఎన్ఐబి పి.శ్రీనివాసులు తెలిపిన వివరాల ప్రకారం... మండల పరిధిలోని ఉ మిత్తాల తండాకు చెందిన చంద్రమ్మ కూతురు ఈరమ్మ(19) ఈ నెల 8న ఉదయం 9.30గంటలకు ఇంటి నుంచి బయటకు వెళ్లింది. అనంతరం ఆమె ఎంతకూ తిరిగి ఇంటికి రాలేదు. దీంతో బంధువుల, స్నేహితుల వద్ద ఎంత వెతికినా ఆచూకీ లభించలేదు. శనివారం కేటిద్వాడ్డి పోలీస్ స్టేషన్లో యువతి తల్లి చంద్రమ్మ ఫిర్యాదు చేశారు. ఈ మేరకు కేసు నమోదు చేసుకుని దర్యాప్తు చేస్తున్నట్లు ఎన్ఐబి శ్రీనివాసులు తెలిపారు. ఆచూకీ తెలిసిన వారు 8712670292 నంబర్ కు సమాచారం అందించాలని కోరారు.



తెలంగాణ బరిలో జనసేన

మొదటి పేజీ తరువాయి...

జనసేన పార్టీని సంస్థాగతంగా బలోపేతం చేసే దిశగా మున్సిపల్ ఎన్నికల్లో పోటీ చేయాలని నిర్ణయం తీసుకున్నామని చెప్పింది. ఎన్నికలకు తక్కువ సమయం ఉండడంతో ప్రతి జనసెనికుడు, వీరమహిళ ఉత్సాహంగా ఎన్నికల ప్రచారానికి సిద్ధం కావాలని పిలుపునిచ్చింది. త్వరలో ఎన్నికల పార్టీ కార్యాచరణను ప్రకటిస్తామని తెలిపింది. తెలంగాణ జనసేన యువజన విభాగం ఆఫ్ వాక్ సభ్యులకు శిక్షణ కార్యక్రమం కూడా నిర్వహించింది. రాష్ట్రంలో జనసేన పార్టీని మరింత బలోపేతం చేసి, ప్రజల్లో పార్టీ సిద్ధాంతాలు, ఆశయాలను బలంగా తీసుకెళ్లే లక్ష్యంతో ఈ ట్రైనింగ్ ఇచ్చారు. అలాగే, సభ్యులకు జనసేన పార్టీ కీవేస్ అందించారు.౧

మాజీ ఐపీఎస్ భార్యకు కుచ్చటోపీ

రూ.2.58 కోట్లు కొట్టేసిన సైబర్ నేరగాళ్లు

పాట్యప్ చిట్యాల పేరుతో ఘరానా మోసం

హైదరాబాద్ జనవరి 10(ప్రభాత ఉదయం)

సైబర్ కేటుగాళ్ల బారిన పడ్డ ఓ మాజీ ఐపీఎస్ అధికారి భార్య ఏకంగా రూ.2.58కోట్ల మేర నష్టపోయారు. తాజాగా హైదరాబాద్ సైబర్ క్రైమ్ పోలీసులకు ఫిర్యాదు చేశారు. స్టాక్ మార్కెట్లో పెట్టుబడుల పేరిట సైబర్ నేరగాళ్లు మోసానికి తోరలేపారు. ట్రేడింగ్లో చిట్యాల చెబుతామని మొదట వాట్యాప్ మెసేజ్ పంపించారు. తమ చిట్యాల పాటిస్తే ట్రేడింగ్లో 500 శాతం లాభాలు వస్తాయని అన్నారు. సెలీ నర్టిఫైడ్ డాక్యుమెంట్స్ అంటూ కొన్ని నకిలీ కాపీలను కూడా చూపించారు. ఈ విషయాలపై అవగాహన లేకపోవడంతో ఆమె తన భర్త మొబైల్ నెంబర్ ను వాట్యాప్ గ్రూప్ లో యాడ్ చేయించారు. ఈ క్రమంలో సైబర్ నేరగాళ్ల మాటలు నమ్మిన బాధితురాలు భారీగా పెట్టుబడులు పెట్టారు. 19 లావాదేవీల్లో రూ.2.58 కోట్ల మేర బదిలీ చేశారు. ఆ తరువాత పెట్టుబడులను నిలిపివేయడంతో నిందితులు బెదిరింపులకు దిగారు. ఇన్వెస్ట్మెంట్స్ ను నిలిపివేస్తే అప్పటివరకూ పెట్టిన పెట్టుబడి పోతుందని బెదిరించారు. ఈ క్రమంలో తాను మోసపోయానని గ్రహించిన బాధితురాలు చివరకు పోలీసులు ఫిర్యాదు చేశారు. కేసు నమోదు చేసుకున్న హైదరాబాద్ సైబర్ క్రైమ్ పోలీసులు ఘటనపై దర్యాప్తు ప్రారంభించారు.

పండుగ విశిష్టతను చాటి చెప్పారు. ఈ కార్యక్రమంలో ఆదర్శ విద్యాలయ హై స్కూల్ ప్రిన్సిపాల్ గిరిజాదేవి, వైస్ ప్రిన్సిపాల్ అప్పర్ పాహ్‌న్, ఉపాధ్యాయి నీలు హేమలత, శ్రీదేవి, ఆస్మా, వడ్డ, ప్రియాంక, నజీయాలు పాల్గొన్నారు .



పాఠశాలలో ముందస్తు సంక్రాంతి సంబరాలు



గద్వాల జిల్లా ప్రతినిధి,జనవరి10(ప్రభాత ఉదయం)

గద్వాలలోని శ్రీవిశ్వేశ్వరయ్య పాఠశాలలో ముందస్తు సంక్రాంతి వేడుకలను శనివారం ఘనంగా నిర్వహించారు. ఈ సందర్భంగా పాఠశాల విద్యార్థులతో కలసి పి. సాయిబాబు,, గద్వాల న్యూగంజ్ మర్చంట్స్ అసోసియేషన్ ప్రెసిడెంట్ ఆర్.మహేశ్వర్ రెడ్డి పూజా కార్యక్రమాలు నిర్వహించి సంక్రాంతి సంబరాలను లాంఛనంగా ప్రారంభించారు. ఈ సందర్భంగా వారు మాట్లాడుతూ విద్యార్థులు చక్కటి సాంప్రదాయ దుస్తులలో వచ్చి ముగ్గుల

పోటీలలో పాల్గొని పాఠశాల ప్రాంగణాన్ని అందంగా అలంకరించారని అన్నారు.ప్రతి రంగవల్లి కూడా సంక్రాంతి సంబరాల సందేశాన్ని తెలిపేటట్లుగా తమ కళానైపుణ్యాలను తెలపుతూ విద్యార్థినులు ముగ్గులు వేయడం జరిగింది. ఈ కార్యక్రమములో న్యాయ నిర్ణేతలుగా వ్యవహరించిన డాక్టర్ బాణాల వృషాలి, పచ్చిపులుసు శ్రీదేవి, పచ్చిపులుసు వైష్ణవ ప్రతి ముగ్గులను క్షుణ్ణంగా పరిశీలించి మొదటి, రెండవ, మూడవ మరియు కన్నలేషన్ ప్రైజ్ విజేతలను ప్రకటించారు. ఈ రంగవల్లుల గురించి విద్యార్థినులకు తమ సూచనలు, సలహాలను అందజేశారు. అనంతరం రంగవల్లులలో

గెలుపొందిన విద్యార్థులకు బహుమతులు అందజేశారు. ఈ కార్యక్రమంలో పాఠశాల విద్యార్థులతో కలసి పి. సాయిబాబు, గద్వాల న్యూగంజ్ మర్చంట్స్ అసోసియేషన్ ప్రెసిడెంట్ ఆర్. మహేశ్వర్ రెడ్డి, గంజ్ కమిటీ సభ్యులు, వైస్ చైర్మన్ బి. జయప్రకాష్, ప్రధానకార్యదర్శి జి. విజయ్, కోశాధికారి కె. తారనాథ్, డైరెక్టర్స్ వి. నర్సింహులు, కె. రాముడు, యన్.భాస్కర్, యన్. రామాంజనేయులు మరియు పాఠశాల ప్రిన్సిపాల్ భారతిఅబ్తీశ్రీ ఫద్దీష్, ప్రధానోపాధ్యాయులు ఈ. కిషోర్ కుమార్ గౌడ్, ఉపాధ్యాయుని, ఉపాధ్యాయులు మరియు విద్యార్థులు పాల్గొన్నారు.

పటాన్ చెరు ఎమ్మెల్యేను కలిసిన నూతన తాసిల్దార్ హరిబాబు

పటాన్ చెరు, జనవరి 10 (ప్రభాత ఉదయం):

పటాన్ చెరు మండల తహసీల్దార్ గా ఇటీవల బదిలీపై వచ్చిన హరిబాబు శనివారం పటాన్ చెరు శాసనసభ్యులు గూడెం మహిపాల్ రెడ్డిని ఆయన క్యాంపు కార్యాలయంలో మర్యాదపూర్వకంగా కలుసుకున్నారు. ప్రజలకు నిత్యం అందుబాటులో ఉంటూ వారి సమస్యల పరిష్కారానికి చిత్తశుద్ధితో పనిచేయాలని ఎమ్మెల్యే జిఎంఆర్ తహసీల్దార్ కు సూచించారు.



కొత్తకోటకు మంజూరైన ఇండోర్ స్టేడియం

స్థలాన్ని పరిశీలించిన అధికారులు,కాంగ్రెస్ పార్టీ నాయకులు.

కొత్తకోట, జనవరి 10 (ప్రభాత ఉదయం):

కొత్తకోట పట్టణ కేంద్రానికి ఇండోర్ స్టేడియం మంజూర అయింది. దేవరకర్ల ఎమ్మెల్యే జిఎంఆర్ అదేశాల మేరకు ఇండోర్ స్టేడియం నిర్మాణానికి అనువైన స్థలాన్ని అధికారులు, పార్టీ నాయకులు పరిశీలించారు.శరవేగంగా అభివృద్ధి చెందుతున్న కొత్తకోట మున్సిపల్ పరిధిలో, క్రీడల పట్ల ఆసక్తి పెంపొందించడంతోపాటు క్రీడాకారులకు మెరుగైన వసతులతో కూడిన స్టేడియం అందించాలన్న సమున్మత లక్ష్యంతో, ఇండోర్ స్టేడియం ఏర్పాటు చేయాలని,యువతలో క్రీడా స్ఫూర్తిని పెంపొందించేందుకు ఆరోగ్యకరమైన జీవన శైలిని ప్రోత్సహించేందుకు, ఈ స్టేడియం యువతకు ఒక ఆరోగ్యకరమైన వేదిక మాత్రమే కాకుండా ప్రాంతీయ అభివృద్ధికి కూడా దోహద పడుతుందనే లక్ష్యంతో,దేవరకర్ల ఎమ్మెల్యే జి.మధుసూదన్ రెడ్డి కొత్తకోట పట్టణానికి ఇండోర్ స్టేడియంను మంజూరు చేయించడంతో, అధికారులు, మున్సిపాలిటీ అధికారులు, కాంగ్రెస్ పార్టీ నాయకులు స్థలాన్ని పరిశీలించారు.



మైనంపల్లి హనుమంతరావు జన్మదిన వేడుకల్లో పాల్గొన్న బొల్లారం నాయకులు

పటాన్ చెరు, జనవరి 10 (ప్రభాత ఉదయం):

కాంగ్రెస్ సీనియర్ నాయకులు, మాజీ ఎమ్మెల్యే మైనంపల్లి హనుమంతరావు జన్మదిన వేడుకలను శనివారం ఘనంగా భూపతిన్న నేపథ్యంలో నగరంలోని ఆయన నివాసంలో జరిగిన వేడుకల్లో బొల్లారం డివిజన్ కాంగ్రెస్ యువజన నాయకులు వి.ప్రవీణ్ రెడ్డి పాల్గొని శుభాకాంక్షలు తెలిపారు. డివిజన్ నాయకులతో కలిసి మైనంపల్లి హనుమంతరావు ని ఘనంగా సన్మానించారు. ఈ కార్యక్రమంలో స్థానిక నాయకులు శ్రీధర్ రెడ్డి, మాజీ ఎంపీటిసి కృష్ణారాజు గారు, చంద్రారెడ్డి, మాజీ కోన్సిలర్ నర్సింహారాజు, రమేష్ రెడ్డి, మాజీ వార్డు సభ్యులు భాస్కర్, ధనాజ్, యువజన నాయకులు మహేందర్ రెడ్డి, సాయి, సందీప్ తదితరులు పాల్గొన్నారు.

సంక్రాంతికి ఊరికి వెళ్ళే వారికి హాళిసల సూచన

బొల్లారం ప్రజలనుద్దేశించి పత్రికా ప్రకటన విడుదల

పటాన్ చెరు,జనవరి 10 (ప్రభాత ఉదయం):

సంక్రాంతి పండుగ, వరుస నెలవుల కారణంగా ఊరు విడిచి వెళ్లాలనుకునే వారికి బొల్లారం పోలీసులు ముందస్తు హెచ్చరికలు జారీ చేశారు. బొల్లారం విడిచి ప్రజలు ఇతర ప్రాంతాలకు వెళ్లే అవకాశం ఉన్నందున ఇండ్లలో ఉండి బంగారం, నగదు ఇతర విలువైన వస్తువులను భద్రపరచుకోవాలని, సరైన తాళాలు వాడాలని సూచించింది.



ప్రకటన విడుదల చేశారు. అదేవిధంగా ఆటోలో ప్రచారం నిర్వహించారు. దొంగతనాలు నివారించుటకు పైక్స్ ద్వారా అవాగహన కల్పించేందుకు ప్రచారం నిర్వహించారు. పలుచోట్ల గోడ పత్రికలు అతికించి, ప్రజలు జాగ్రత్తలు పాటించాలని సూచించినట్లు బొల్లారం పోలీస్ ఇన్స్పెక్టర్ ఎం రవీందర్ రెడ్డి ఆ ప్రకటనలో పేర్కొన్నారు.

ఆశ వర్కర్లు ఎదుర్కొంటున్న సమస్యలకు పరిష్కారం చూపిస్తా

కార్పొరేటర్ చింతల శాంతి శ్రీనివాస్ రెడ్డి

మేడ్చల్ జిల్లా ప్రతినిధి (అల్వాల్ సర్కిల్) జనవరి 10 (ప్రభాత ఉదయం):

అల్వాల్ డివిజన్ లో ఆశ వర్కర్లు ఎదుర్కొంటున్న సమస్యలను ఎమ్మెల్యే రృప్తికి తీసుకువెళ్లి పరిష్కరించేందుకు తన వంతు కృషి చేస్తానని అన్నారు. శనివారం అల్వాల్ డివిజన్ కార్పొరేటర్ చింతల శాంతి శ్రీనివాస్ రెడ్డి తన కార్యాలయంలో ఛాయాపే చర్చ కార్యక్రమాన్ని చేపట్టారు. మండలము ఆశా వర్కర్లతో తేనేటి విందు ఏర్పాటుచేసి వారికి ఉన్న సమస్యలపై చర్చించారు. ఆశ వర్కర్లు పలు సమస్యలపై కార్పొరేటర్ కు విన్నవించారు .ముఖ్యంగా సెంటర్స్ కూడా లేని ప్రదేశాలు ఉన్నాయని కనీసం క్యూపీవడానికి కుర్చీలు లేక ఇబ్బందులు పడుతున్నామని కార్పొరేటర్ కు విన్నవించారు. సరైన వసతులు లేవని, మూత్ర శాలలు కూడా లేవని వెల్లడించారు. బుధవారం శనివారం గర్భిణులకు కానీ పిల్లలకు గాని వ్యాక్షన్ వేయడానికి సరైన వసతులు లేవని ఆమెకు తెలిపారు. ఆశ వర్కర్ల సమస్యలపై స్పందించిన కార్పొరేటర్ చింతల శాంతి శ్రీనివాస్ రెడ్డి మాట్లాడుతూ ఆశా వర్కర్లకు కావలసిన సదుపాయాల కోసం ఎమ్మెల్యే దృష్టికి తీసుకెళ్లి పై



అల్వాల్లో ఛాయా పే చర్చలో పాల్గొన్న కార్పొరేటర్ శాంతి శ్రీనివాస్ రెడ్డి

అధికారుల కు విన్నవించే ప్రయత్నం చేస్తానని, ఆమె వర్కర్లకు హామీ ఇచ్చారు .ఈ కార్యక్రమంలో ఆశ వర్కర్లు

జ్యోతి, కోమలత ,చంద్రిక, భాగ్య, ప్రమీల, అనురాధ తదితరులు పాల్గొన్నారు.

తెలంగాణ రాష్ట్ర జనసేన అధ్యక్షుడు నేమూరి శంకర్ గౌడ్ కీలక నిర్ణయం

రానున్న జిహాచ్ఎంసి ఎన్నికలలో జనసేన పార్టీ పోటీకి సిద్ధం

రాష్ట్ర కీలక నేతలు, కార్యకర్తలతో దేశానిర్దేశం

కూకట్ పల్లి, జనవరి 10 (ప్రభాత ఉదయం)

తెలంగాణ రాష్ట్ర జనసేన అధ్యక్షుడు నేమూరి శంకర్ గౌడ్ కీలక నిర్ణయం తీసుకున్నారు. రాబోయే మున్సిపల్ ఎన్నికల తో పాటు జిహాచ్ఎంసి ఎన్నికల్లో కూడా జనసేన పార్టీ పోటీకి సిద్ధంగా ఉందని ఈ మేరకు అన్ని ఏర్పాట్లను చేస్తున్నట్లు ఆయన వెల్లడించారు. శనివారం కూకట్ పల్లి నియోజకవర్గంలోని జనసేన పార్టీ

కార్యాలయంలో నియోజకవర్గ ఇన్చార్జ్ ముమ్మారెడ్డి ప్రేమ కుమార్ అధ్యక్షతన రాష్ట్ర కీలక నేతలు, కార్యకర్తలతో సమావేశం నిర్వహించి దేశానిర్దేశం చేశారు. తెలంగాణ రాష్ట్రంలో ఇప్పటికే అడక్ కమిటీలను ఏర్పాటు చేశామని రాష్ట్రవ్యాప్తంగా జనసేన పార్టీలో చేరే నేతలను కీలక నాయకులను ఏ విధంగా చేర్చుకోవాలని అంశం పైన ఈ కమిటీ నేతలు చర్చించి వారిని పార్టీలోకి తీసుకొని వస్తారని అన్నారు. పోటీ చేసే విషయంలో టిడిపి, జనసేన, బిజెపి పార్టీలు కలిసి పోటీ చేసే అంశాన్ని పైన పార్టీ అధినేత పవన్ కళ్యాణ్ నిర్ణయం తీసుకుంటారని అన్నారు. జనసేన పార్టీ సిద్ధాంతాన్ని బలోపేతం చేయడంతో పాటు ప్రజా సమస్యలపై ప్రతినివేదిక పార్టీని తయారు చేస్తున్నామని అన్నారు.



కోటిన్నర రూపాయలు మోసం చేసిన ఫాస్టర్

నమ్మించి నట్టేట ముంచిన ఫాస్టర్

గద్వాల జిల్లా ప్రతినిధి, జనవరి 10(ప్రభాత ఉదయం)

గద్వాల జిల్లాలో ఓ ఫాస్టర్ ఘరానా మోసం బయటపడింది. క్రైస్తవ వర్గం వారిని టార్గెట్ చేసి బురిడీ కొట్టించి సుమారు కోటిన్నర రూపాయల దాకా వసూలు చేసి టోకరా పెట్టినట్లు బాధితులు ఆరోపించారు. గద్వాల మండలం గోనుపాడు గ్రామంలో గల ఓ ప్రార్థన మందిరం ఫాస్టర్ గా పని చేస్తున్న వసంత్ అనే వ్యక్తి మీరు డబ్బులు ఇస్తే రెడ్డింపు అవుతాయని సమ్మబలికి నట్టేట ముంచారు. తాము మోసపోయామని తెలుసుకున్న బాధితులు సదరు ఫాస్టర్ ను మా డబ్బులు మాకివ్వాలని గత కొద్ది నెలలుగా అడుగుతుండగా కాలయాపన చేస్తుండడంతో ఇటీవల బాధితులు గద్వాల పోలీసులను ఆశ్రయించారు. బాధితులు తెలిపిన వివరాలిలా ఉన్నాయి. గద్వాల మండలం గోనుపాడు, ధర్మార్ మండలం మార్లబిడులో గల చర్చిలో ఫాస్టర్ గా పని చేస్తున్న వసంత్ ప్రార్థనకు వస్తున్న ప్రజలను నమ్మించి ఒక



వ్యక్తి ఒకసారి డబ్బులు కడితే డబ్బులు రెడ్డింపు వస్తాయని చెప్పడంతో బాధితులు అత్యాసతో డబ్బులు చెల్లించారు. డబ్బులు కట్టిన వారికి వాహనాలు కూడా ఇస్తామని నమ్ముబలికారు. ఇలా ధర్మార్, గద్వాల, గట్టు మండలాలకు చెందిన ప్రజలు ఫాస్టర్ మాయ మాటలను నమ్మి ఒక్కొక్కరు రూ.20,000 నుంచి రూ.2లక్షలు చెల్లించారు. తీరా చూస్తే

తాము మోసపోయామని గ్రహించి డబ్బులు తిరిగి చెల్లించాలని ఫాస్టర్ ను నిలదీయడంతో గద్వాల నుంచి పరారయ్యారు. కొంతకాలానికి గద్వాలకు ఫాస్టర్ రావడంతో తమ డబ్బులు తమకు తిరిగి ఇవ్వాలని కోరగా ఎలాంటి స్పందన లేకపోవడంతో గద్వాల రూరల్ పోలీస్టేషన్ లో బాధితులు ఫిర్యాదు చేయడం జరిగింది.

కేంద్ర ప్రభుత్వం ఎంజీఎన్ఆర్ఈజీఎస్ పథకాన్ని పేరు మార్పు పేరుతో నిర్వహించే కుట్రకు పాల్పడుతోంది

డీసీసీ అధ్యక్షురాలు ధన్యంతి లకావత్

జనగామ జిల్లా ప్రతినిధి, జనవరి 10(ప్రభాత ఉదయం): ఏఐసీసీ, టీపీసీసీ ఆదేశాల మేరకు శనివారం జనగామ జిల్లా కేంద్రంలో జిల్లా కాంగ్రెస్ పార్టీ అధ్యక్షులతో ప్రెస్ కాన్ఫరెన్స్ నిర్వహించారు. ఈ సమావేశంలో డీసీసీ అధ్యక్షురాలు ధన్యంతి లకావత్ మాట్లాడుతూ, కేంద్ర ప్రభుత్వం ఎంజీఎన్ఆర్ఈజీఎస్ పథకాన్ని పేరు మార్పు పేరుతో నిర్వహించే కుట్రకు పాల్పడుతోందని తీవ్రంగా విమర్శించారు. కేవలం పథకం పేరు మార్పుడం మాత్రమే కాకుండా, గ్రామీణ కూలీలకు ఇచ్చే పని దినాలను తగ్గించడం, వేతనాల చెల్లింపుల్లో తీవ్ర ఆలస్యం, కేంద్రం వాటా నిధులు సకాలంలో విడుదల చేయకపోవడం, రాష్ట్రాలపై అనవసరమైన నిబంధనలు విధించడం, పని అడిగిన ప్రతి కూలీకి పని కల్పించాల్సిన చట్టబద్ధ బాధ్యతను విస్మరించడం, సోషల్ ఆడిట్, మ్యూర్ రోల్ వంటి ప్రక్రియలను క్షిప్రం చేయడం వల్ల కూలీలు పనులు పొందలేని పరిస్థితి ఏర్పడిందని తెలిపారు. ప్రత్యేకంగా తెలంగాణ రాష్ట్రానికి రావాల్సిన ఎంజీఎన్ఆర్ఈజీఎస్ నిధులను కేంద్ర ప్రభుత్వం కావాలనే నిలిపివేసి, లక్షలాది మంది గ్రామీణ కూలీల జీవనాధారాన్ని దెబ్బతీస్తోందని ఆరోపించారు. ఎంజీఎన్ఆర్ఈజీఎస్ పథకం గ్రామీణ పేదల హక్కు అని, దానిని బలహీనపరిచే ఏ ప్రయత్నాన్నినా కాంగ్రెస్ పార్టీ తీవ్రంగా వ్యతిరేకిస్తుందని స్పష్టం చేశారు డీసీసీసీ పిలుపు మేరకు జనవరి 10 నుండి ఫిబ్రవరి 26వ తేదీ వరకు జిల్లా వ్యాప్తంగా ఆందోళన కార్యక్రమాలు నిర్వహించనున్నట్లు తెలిపారు.ఇందులో భాగంగా డిక్ష్ శాంతియుత ధర్నా, గ్రామ సభ తీర్మానం తదితర



మీడియా సమావేశంలో మాట్లాడుతున్న ధన్యంతి

కార్యక్రమాల ద్వారా ప్రజలకు న్యాయం జరిగేలా చేస్తామని తెలిపారు. ఈ సందర్భంగా కేంద్ర ప్రభుత్వ ప్రజావ్యతిరేక విధానాలను ఖండిస్తూ కరపత్రాన్ని విడుదల చేశారు. ఈ కార్యక్రమంలో పీసీసీ సభ్యులు డాక్టర్ లక్ష్మీ నారాయణ నాయక్, మాజీ మార్కెట్ చైర్మన్ ఎర్రమల్ల సుధాకర్, మాజీ మన్యపల్ చైర్మన్ వేమల్ల సత్యనారాయణ రెడ్డి, డాక్టర్ రాజమౌళి, మహిళా కాంగ్రెస్ రాష్ట్ర కార్యదర్శి వంగాల కళ్యాణి , సేవాదళ్ సుంకరి శ్రీనివాస్ రెడ్డి, అనుబంధ సంఘాల అధ్యక్షులు మహిళా కాంగ్రెస్ జిల్లా అధ్యక్షురాలు బదికే ఇందిరా, మైసూరిలో సెల్ జిల్లా అధ్యక్షులు జాఫర్ షరీఫ్, ఆర్పిఎ మెంబర్ అభి గౌడ్, దిశా సభ్యులు బక్క శ్రీను, డిసీసీ ప్రధాన కార్యదర్శి వంగాల మల్లారెడ్డి, కొత్త కరుణాకర్ రెడ్డి, జనగామ పట్టణ బీసీ సెల్ అధ్యక్షులు పిట్టల

సతీష్, మహిళా కాంగ్రెస్ జనగామ పట్టణ అధ్యక్షురాలు శ్రీలత, చింతకింది మల్లేష్, తాజా మాజీ కౌన్సిలర్ గాదపాక రామచంద్రం, మంత్రి శ్రీశైలం, బృంగి భాస్కర్, బోట్ల నర్సింగ రావు, వేముల మల్లేష్, కురుమ సంఘం నాయకులు జాయ మల్లేష్, బోట్ల నర్సింగ్ రావు, వికలాంగుల సంఘం అధ్యక్షుడు మేకల సమ్మయ్య, ఈదులకంటి వెంకటరెడ్డి , ఇప్పలగడ్డ సర్పంచ్ రాజు, కళ్యాణం సమ్మయ్య, మైసూర్ సీనియర్ నాయకులు ఎండ్ ఆజూరద్దీన్, గౌస్, నోముల రాజు, సిద్ధం శివ, కామని శ్రీనివాస్, కట్ట కృష్ణ, లింగాల రాజేందర్ రెడ్డి, వార్లు అధ్యక్షులు ముప్ప ప్రవీణ్, విజయ్, మిర్రేపాక స్వామిన్, ఆజాం, మంతపురి ప్రకాష్ , పులిగిల్ల శివ, బీర సత్యనారాయణ, అండాలు, కడకంటి లక్ష్మి, వార్లు అధ్యక్షురాలు అనిత, తదితరులు పాల్గొన్నారు.



ఉప్పల్ నియోజకవర్గంలో నెలకొన్న సమస్యలను తెలుసుకుంటున్న ఎమ్మెల్యే లక్ష్మారెడ్డి

నెలకొన్న సమస్యలకు దశలవారీగా పనులు చేపట్టి పరిష్కరిస్తా: లక్ష్మారెడ్డి

మేడ్చల్ జిల్లా ప్రతినిధి (చర్రపల్లి డివిజన్) జనవరి 10 (ప్రభాత ఉదయం):- ఉప్పల్ నియోజకవర్గంలో నెలకొన్న సమస్యలను పరిష్కరించేందుకు దశలవారీగా పనులు చేపట్టి డివిజన్ అభివృద్ధికి శ్రీకారం చూస్తానని ఎమ్మెల్యే బండారీ లక్ష్మారెడ్డి అన్నారు. శనివారం ఉప్పల్ నియోజకవర్గంలోని పలు ప్రాంతాల్లో నెలకొన్న సమస్యలను తెలుసుకునేందుకు స్థానిక ఎమ్మెల్యే బండారీ లక్ష్మారెడ్డి పర్యటించి ప్రజలు ఎదుర్కొంటున్న సమస్యలను అడిగి తెలుసుకున్నారు. సమస్యల పరిష్కారానికి చేపట్టిన కార్యక్రమంలో భాగంగా ఉప్పల్ ఎమ్మెల్యే బండారీ లక్ష్మారెడ్డి చర్రపల్లి డివిజన్ పరిధిలోని డీసీ కాలని లో పర్యటించారు. డిసీ కాలనీలో భూగర్భ డ్రైనేజీతో పాటు సి సి రోడ్డు మంజూరు చేసినందుకు కాలనీవాసులు ఎమ్మెల్యేకు ధన్యవాదాలు తెలిపారు. ఈ సందర్భంగా ఎమ్మెల్యే బండారీ లక్ష్మారెడ్డి మాట్లాడుతూ ప్రజలు ఎదుర్కొంటున్న సమస్యలను పరిష్కరించేందుకు దశలవారీగా పనులు చేపట్టి నియోజకవర్గంలోని అన్ని డివిజన్ల అభివృద్ధికి శ్రీకారం చుడతానని అన్నారు. ప్రజా సంక్షేమ ధ్యేయంగా అభివృద్ధి కార్యక్రమాలు నిరంతరం కొనసాగుతున్నాయని చెప్పారు. మౌలిక సదుపాయాల అభివృద్ధి, రోడ్లు, డ్రైనేజీ, త్రాగునీరు వంటి సమస్యలపై ప్రభుత్వం ప్రత్యేక దృష్టి సారించిందని ఆయన తెలిపారు. ఈ కార్యక్రమంలో బిఆర్ఎస్ పార్టీ చర్రపల్లి డివిజన్ అధ్యక్షుడు మహేష్ గౌడ్ స్థానిక నాయకులు, కార్యకర్తలు తదితరులు పాల్గొన్నారు.



బాలానగర్ రెడ్డి సంక్షేమ సంఘం ఆధ్వర్యంలో నూతన సంవత్సర క్యాలెండర్ ఆవిష్కరణ

బాలానగర్, జనవరి 10 (ప్రభాత ఉదయం)

బాలానగర్ రెడ్డి సంక్షేమ సంఘం ఆధ్వర్యంలో శనివారం నూతన సంవత్సర క్యాలెండర్ ఆవిష్కరణ కార్యక్రమం ఘనంగా జరిగింది. ఈ కార్యక్రమానికి ముఖ్య అతిథిగా బాలానగర్ డివిజన్ కార్పొరేటర్ ఆఫ్ రవీందర్ రెడ్డి ముఖ్యఅతిథిగా హాజరయ్యారు. ఈ సందర్భంగా బాలానగర్ రెడ్డి సంక్షేమ సంఘం అధ్యక్షులు దొంతిరి సోమిరెడ్డి, జనరల్ సెక్రటరీ వంగాల వీరేందర్ రెడ్డి, కోశాధికారి ఇమలకు మహేందర్ రెడ్డి పాల్గొన్నారు. అలాగే రెడ్డి సంఘం సీనియర్ సభ్యులు డి. శంకర్ రెడ్డి, పి. మనోహర్ రెడ్డి, కె. విష్ణువర్ధన్ రెడ్డి తదితరులు, సంఘం సభ్యులు పెద్ద సంఖ్యలో హాజరై నూతన సంవత్సర క్యాలెండర్ను ఆవిష్కరించారు. ఈ సందర్భంగా వక్రలు సంఘం చేపడుతున్న సంక్షేమ కార్యక్రమాలను ప్రశంసించి, నూతన సంవత్సరం అందరికీ శుభప్రదంగా ఉండాలని ఆకాంక్షించారు.



శ్రీ వెంకటేశ్వర స్వామి నగల అపాహరణపై వివరాలు అడిగి తెలుసుకున్న బండి రమేష్

కూకట్ పల్లి, జనవరి 10 (ప్రభాత ఉదయం)

కూకట్ పల్లి నియోజకవర్గం, కెసిపెచ్చి డివిజన్ సర్కార్ పటేల్ నగర్ లో వేంచేసి ఉన్న శ్రీ వెంకటేశ్వర స్వామి వారి నగలు ఇటీవల అపహరణకు గురైన సంగతి తెలిసిందే. ఈ విషయమై డివిజన్ ఉపాధ్యక్షుడు, కూకట్ పల్లి కాంగ్రెస్ పార్టీ ఇంచార్జ్ బండి రమేష్ స్థానిక నాయకులతో కలిసి శనివారం ఆలయాన్ని సందర్శించారు. చోరీ జరిగిన తీరుపై అసోసియేషన్ సభ్యులను వివరాలు అడిగి తెలుసుకున్నారు. పూజారులు రమేష్ కి స్వాగతం పలికి ప్రత్యేక పూజలు నిర్వహించేశారు. ఈ కార్యక్రమంలో గాలి బాలాజీ, సతీష్ రెడ్డి, గొట్టిమక్కల వెంకటేశ్వరరావు, సూరజ్ తివారి, లక్ష్మయ్య, సాయిబాబా చౌదరి, కుక్కల రమేష్, రాజు ముదిరాజ్, గంధం రాజు, కొప్పిరెడ్డి డినేష్, వీడికిలి గోపాల్ చౌదరి, మధు, రాజు పటేల్, కిట్టు, శ్రీనివాసరావు తదితరులు పాల్గొన్నారు.



రాహుల్ గాంధీ, రేవంత్ రెడ్డిపై కేటీఆర్ చేసిన అసభిత వ్యాఖ్యలకు వెంటనే క్షమాపణ చెప్పాలి

కేటీఆర్ దిష్టిబొమ్మను దగ్ధం చేసిన శేరిలింగంపల్లి యూత్ కాంగ్రెస్ నాయకులు

కూకట్ పల్లి, జనవరి 10 (ప్రభాత ఉదయం)

శేరిలింగంపల్లి యూత్ కాంగ్రెస్ నాయకులు కేటీఆర్ దిష్టిబొమ్మ దహనం చేశారు. రాహుల్ గాంధీ, రేవంత్ రెడ్డి పై కేటీఆర్ చేసిన అసభిత వ్యాఖ్యలకు నిరసనగా. వ్యాఖ్యలను ఖండించి, క్షమాపణ చెప్పాలని డిమాండ్ చేశారు. ఇలాంటివి కొనసాగితే రాష్ట్రవ్యాప్త ఉద్యమం తీవ్రతరం చేస్తామని హెచ్చరించారు. ఈ కార్యక్రమంలో శేరిలింగంపల్లి యూత్ కాంగ్రెస్ అధ్యక్షుడు జాకీర్ షరీఫ్, డివిజన్ యూత్ కాంగ్రెస్ అధ్యక్షులు డి.నిఖిల్, నరేష్ నాయక్, మధు, ఇంటియాజ్, సోషల్ మీడియా కో ఆర్డినేటర్స్ సామ్యూల్, రాకేష్, తరుణ్, నరేష్, తౌఫీక్, తదితరులు పాల్గొన్నారు.



రంగవల్లలో విద్యార్థులు

ఏకశిలా పబ్లిక్ స్కూల్లో ఘనంగా ముందస్తు సంక్రాంతి వేడుకలు

రంగవల్లు, గాలిపటల పోటీలతో విద్యార్థుల సంతోషం

జనగామ జిల్లా ప్రతినిధి, జనవరి 10(ప్రభాత ఉదయం): జిల్లా కేంద్రం లోని ఏకశిలా పబ్లిక్ స్కూల్ లో ఘనంగా ముందస్తు సంక్రాంతి వేడుకలు శనివారం జరిగాయి. సంక్రాంతి వేడుకల సందర్భంగా పాఠశాల ప్రిన్సిపాల్ సి. ఇందిరా, సెక్రటరీ సి. ఉవేందర్ రెడ్డి అధ్యక్షులతో పాఠశాల ఆవరణలో విద్యార్థులను రంగవల్లు వేసి సంతోషంగా జరుపుకున్నారు. బాలురు లకు గాలిపటల పోటీలను హైదరాబాద్ రోడ్డు లోని ఏకశిలా క్యాంపస్ లో ఘనంగా నిర్వహించారు. అనంతరం రంగవల్లు లలో, గాలిపటల పోటీలలో గెలుపొందిన విజేతలకు బహుమతులను అందచేశారు. ఈ కార్యక్రమం లో వైస్ ప్రిన్సిపాల్ సలీమ్, ఫౌండేషన్ ఇంచార్జి మాధవి, పబ్లిక్ ఇంచార్జి శిరీష్, ఉపాధ్యాయులు, క్రీడా ఉపాధ్యాయులు, విద్యార్థులు, తదితరులు పాల్గొన్నారు.



వీడిన హత్య కేసు మిష్టరీ

అక్రమ సంబంధానికి అడ్డు వస్తున్నాడని..

గద్వాల జిల్లా ప్రతినిధి, జనవరి 10(ప్రభాత ఉదయం)

కేసుల 4న గట్టు మండలం మున్సిపల్లి అటవీ ప్రాంతంలో ఓ వ్యక్తిని హత్య చేసిన హత్య కేసులో ప్రధాన నిందితుడ్ని అరెస్టు చేసి రిమాండ్ తరలించారు. శనివారం గద్వాల సర్కిల్ పోలీస్ స్టేషన్ లో ఏర్పాటు చేసిన విలేజరుల సమావేశంలో గద్వాల డిఎస్పీ వై.మొగులయ్య వివరాలు వెల్లడించారు. గట్టు మండలం బల్లెర గ్రామానికి చెందిన తిమ్మప్ప అన్న భార్య సువార్తమ్మతో మిట్టదొడ్డి గ్రామానికి చెందిన అబ్రహంతో అక్రమ సంబంధం కొనసాగుతుంది. అక్రమ సంబంధానికి తిమ్మప్ప అడ్డు వస్తుండటంతో అబ్రహం పథకం ప్రకారం మున్సిపల్లి అటవీ ప్రాంతంలో తిమ్మప్ప, అబ్రహంల కలిసి మద్యం సేవించారు. ఈ క్రమంలో తిమ్మప్పను అబ్రహం రాయితో కొట్టి చంపి పరారయ్యాడు. కుటుంబ సభ్యుల ఫిర్యాదు మేరకు కేసు నమోదు చేసుకున్న గట్టు ఎస్ఐ కెటిమల్లేష్ అధ్యక్షులతో పోలీసులు దర్యాప్తు చేయగా, అందులో భాగంగా శనివారం ఉదయం నిందితుడు అబ్రహంను పోలీసులు అరెస్టు చేసి రిమాండ్ కు తరలించినదం జరిగిందన్నారు. ఈ సమావేశంలో గద్వాల సీబి టంగుటూరి శ్రీను, గట్టు ఎస్ఐ కెటిమల్లేష్, తదితరులు పాల్గొన్నారు.



కేటిదొడ్డి నుంచి తిరుపతికి మహాపాదయాత్ర

పాదయాత్రను ప్రారంభించిన

గద్వాల మార్కెట్ యార్డు చైర్మన్ కుర్వ హన్మంతు

గద్వాల జిల్లా ప్రతినిధి, జనవరి 10(ప్రభాత ఉదయం)

కేటిదొడ్డి మండల కేంద్రం నుంచి తిరుమల తిరుపతికి మహా పాదయాత్ర శనివారం వైభవంగా ప్రారంభమైంది. కేటిదొడ్డి గ్రామ సర్పంచ్ నారాయణ అధ్యక్షులతో భక్త బృందం ఈ పాదయాత్రను తిరుపతి వరకు కొనసాగిస్తున్నారు. శనివారం ఉదయం కేటిదొడ్డి గ్రామంలో గల శివాలయం, శ్రీఆజనేయ స్వామి ఆలయాల్లో ప్రత్యేక పూజలు నిర్వహించిన అనంతరం తిరుపతికి మహా పాదయాత్రను గద్వాల వ్యవసాయ మార్కెట్ యార్డు చైర్మన్ కుర్వ హన్మంతు ప్రారంభించారు. ఈ సందర్భంగా పాదయాత్ర బృందాన్ని మార్కెట్ యార్డు చైర్మన్ కుర్వ హన్మంతు, సర్పంచ్ నారాయణ, మండలాధ్యక్షుడు ఉరుకుండు ఘనంగా సత్కరించారు. గద్వాల ఎమ్మెల్యే బండ్ల కృష్ణమోహన్ రెడ్డి సహకారంతో భక్త బృందం సభ్యులు రాఘవేంద్ర శెట్టి, రంగస్వామి, ఆలూరు రాములు, సురేష్, తోక అంజనేయులు, గోవిందు, గవ్వాల గోవిందు, కురవ ఎల్లప్ప స్వామి, తదితరులు కేటిదొడ్డి నుంచి తిరుపతికి పాదయాత్రగా బయలుదేరినట్లు వారు తెలిపారు. ఈ కార్యక్రమంలో నాయకులు యుగంధర్ గౌడ్, డి.వీరేష్, శివ స్వామిలు పాల్గొన్నారు.



బోగి మంటలు

సెయింట్ మేరీస్ పాఠశాలలో ఘనంగా ముందస్తు సంక్రాంతి సందేబురాలు

జనగామ జిల్లా ప్రతినిధి, జనవరి 10(ప్రభాత ఉదయం): జనగామ జిల్లా కేంద్రంలోని హైదరాబాద్ రోడ్ నందు గల సెయింట్ మేరీస్ పాఠశాలలో ఘనంగా ముందస్తు సంక్రాంతి వేడుకలను శనివారం ఘనంగా నిర్వహించారు. ఈ కార్యక్రమం లో పాఠశాల కరస్పాండెంట్ శ్రీలత రెడ్డిముఖ్య అతిథిగా పాల్గొన్నారు . ఈ సందర్భంగా వారు మాట్లాడుతూ ప్రతి పండగ నేపథ్యన్ని దానిలోని సంస్కృతి సంప్రదాయాలను తెలుసుకోవలసిన అవసరం ఉందని పండగలు మనలోని ఒంటరి తనాన్ని పోగొట్టి మనమందరం ఒక్కటే అనే భావనను మనలో నూతన ఉత్సాహాన్ని నింపుతాయని తెలిపారు. కవి వ్యాఖ్యాత తెలుగు ఉపాధ్యాయులు పాఠశాల పి.ఆర్. ఓ. రంగరాజు ప్రసాద్ సంక్రాంతి పండగ విశిష్టతను జరుపుకోవలసిన అవసరాన్ని విద్యార్థులకు చక్కగా వివరించారు. బాలికలకు నిర్వహించిన ముగ్గుల పోటీల లో రంగరాజు సంధిష్ , గీతాంజలి , త్రివేణి న్యాయ నిర్ణేతలుగా విచ్చేశారు. కార్యక్రమంలో ప్రిన్సిపాల్ జైమోహన్ భమన్ , జైసాల్ రెడ్డి, రాజరెడ్డి, ప్రవీల, నర్మద, శైలజ, వాణీశ్రీ, సరిత, సంపత్ పుష్పి సాగర్ గుణవర్ధన్, హేమలత, సరసింహా, రాజు, విద్యార్థులు ఉపాధ్యాయులు పాల్గొని కార్యక్రమాన్ని దిగ్విజయం చేశారు.